

Gijeler garaňky bolar...

Category: Kitapcy, Publisistika, Ýatlamalar

написано kitapcy | 23 январа, 2025

Gijeler garaňky bolar... GIJELER GARAŇKY BOLAR...



Yşyk syzylyp çykar käbir penjirelerden...

Tuty tümlüge garşy durar...

Aýdyňlygy ýitiren adamlar öz dynnym ýalyja yşyklaryny ýakypdyrlar...

Gijeler garaňky bolar...

Bir pişik ylgar trotuardan trotuara...

Uzakdan gelen zibil maşynynyň sesi eşdiler bir ýerlerden..

Köçäniň bir ujunda ýanyp duran çyra... Gün dogup-dogmanka öz-özünden öçer...

Gijeler garaňky bolar...

Ýassyklara goýlan kellelerde gaýmalaşýan hyýallar...

Ajap arzuwlar garaňkylyga garamazdan edilýär...

Şäheriň üstünde ganat kakyp uçup ýörensiň, baý bolansyň, toý tutýansyň, ekzamenlerden geçýänsiň, tans edýänsiň, söýüşýänsiň, körpeleriň täze topy, ulularyň awtoulagy bolar...

Bir seredersiň, ýalta iniň inžener bolandyr...

Käwagt ýassyklar öllener gijelerde...

Ýatlamalar esasan gijelerine gelýär, emäý bilen...

Bir ene "Gijä galaýma" diýip gygyrýar... Bir çaga üç tigirli welosipeddedir... Bir söwer ýar bireýýäm gidendir... Barlaryň birinde gyzyň köýnek aýdymçy gyz şol bir köýneginde otuz ýyl bäri şol bir aýdymy aýdyp oturandyr...

Wyždan iň köp gijelerine dymýan däldir...

Göresimiz gelýän zatlary birin-birin tapyp getirmek gijeleriň

häsiýetidir...

Agzyny açanlary alyp gitdiler...

Türmeler müňlerçe bigünä adamlardan doly...

Hukugyň agzy ýelimlendi, diňe güýçliniň aýdany bolýar...

Eneleriniň gujagynda türmelere bent bolan bäbejikler-de bar, neressejikler türmäniň darajyk hüjrelerinde gijelerine hasam köp aglaýandyrlar...

Tegelek üç müň sany ene garaňky gijelerde boş otaglara geçip, watan goragynda şehit bolan ogullarynyň ýassygyny gujaklap-ysgap aglaýandyr...

Parça-parça edilen adamlar biri-birine duşman...

Käbir adamlar «bu bolşumyz bilen oňlulygyň üstünden barmarys, uruş turaýmasa» diýýär...

Gepiň keltesi, ýurdumyz başymyza düňderilýär...

Unutma, janjagazym... Ogry garaňkylygy söýýändir... Dar agaçlary gije dikilýär... Garakçylar hemişe garaňkyň düşerine garaşdylar... Gijeler garaňky bolýar...

Bekir JOŞKUN.

«SÖZCÜ» gazetini, 29.03.2017 ý. Publisistika